

SHODH SAMAGAM

ISSN : 2581-6918 (Online), 2582-1792 (PRINT)



क्षेत्रीय नियोजन एवं संधारित विकास – जशपुर जिले का एक प्रतीक अध्ययन

शकुन्तला जायसवाल, भूगोल विभाग,

अग्रसेन कन्या महाविद्यालय, कोरबा, छत्तीसगढ़, भारत

शोध सार :

सेवा केन्द्र वह केन्द्रीय स्थान होते हैं, जो आसपास के क्षेत्रों को अपनी सेवाएँ प्रदान करते हैं। जहाँ पर माल सेवाओं तथा सामाजिक आर्थिक आवश्यकताओं का विनियम होता है यह स्थानीय जनसंख्या के साथ साथ केन्द्र के चारों ओर एक लगातार क्षेत्र के रूप में फैला होता है। केन्द्रीय स्थान न केवल अपनी जनसंख्या बल्कि अपने प्रदेश के निवासियों के लिए अपनी सेवाएँ प्रदान करते हैं इस बस्तियों में अन्य बस्तियों की अपेक्षा कार्यों की संख्या अधिक पायी जाती है, इसलिए इन्हे इनके कार्यों के आधार पर पहचाना जा सकता है। इन कार्यों में बेसिक शिक्षा, पुस्तकालय सुविधा, चिकित्सालय सुविधा, यातायात एवं संचार, पशु चिकित्सा संबंधी सुविधाएँ, सहकारी संस्था एवं पुलिस सेवा प्रमुख हैं, एक केन्द्र यदि घटक कार्यों में से कम से कम कोई भी चार कार्य रखता है तो उसे केन्द्रीय स्थान कहा जा सकता है।

मुख्य शब्द :

पदानुक्रम, सेवा केन्द्र, विपणन केन्द्र, चतुर्दिक, क्षेत्रीय नियोजन, संधारित विकास।

सेवा केन्द्रों का निर्धारण एवं स्थानिक वितरण प्रतिरूप :

सभी क्षेत्र छोटी बस्ती या पुरवा से लेकर कस्बा या नगरों से युक्त होते हैं और ये आपस में परस्पर विभिन्न दृष्टियों से जुड़े होते हैं। किसी विस्तृत प्रदेश के मानव समुह की आवश्यकताओं और सेवापूर्ति एक बड़े से बड़े महानगर तथा एक कस्बा या पुरवा से संबंधित होता है। प्रत्येक क्षेत्रीय इकाई में कोई न कोई केन्द्र होता है जो कुछ निश्चित सेवाओं एवं सुविधाओं के कारण अपने चारों ओर फैले क्षेत्र के लिए आकर्षण का केन्द्र होता है। वास्तव में ये केन्द्र समीपवर्ती क्षेत्रों को वाणिज्यिक, मनोरंजन, सांस्कृतिक, शैक्षणिक, चिकित्सा, बैंकिंग, इत्यादि सेवाएं प्रदान करते हैं। प्राथमिक उत्पादन जन्य पदार्थों को

ORIGINAL ARTICLE



Corresponding Author :

शकुन्तला जायसवाल, भूगोल विभाग,  
अग्रसेन कन्या महाविद्यालय, कोरबा, छत्तीसगढ़, भारत

shodhsamagam1@gmail.com

Received on : 28/07/2020

Revised on : -----

Accepted on : 06/08/2020

Plagiarism : 03% on 29/07/2020



Plagiarism Checker X Originality Report

Similarity Found: 3%

Date: Wednesday, July 29, 2020

Statistics: 88 words Plagiarized / 3139 Total words

Remarks: Low Plagiarism Detected - Your Document needs Optional Improvement.

{ks=h; fukstu ,oa la/kkfjr fodkl+ & t'kiqj ftys dk ,d izrhd v/;u Regional Plannig and Sustainable Development a case study of Jashpur District Isok dsUnzksa dk fu/kkZj.k ,oa

July to September 2020

WWW.SHODHSAMAGAM.COM

A DOUBLE-BLIND, PEER-REVIEWED QUARTERLY MULTI DISCIPLINARY  
AND MULTILINGUAL RESEARCH JOURNAL

IMPACT FACTOR  
SJIF (2020): 5.56

690

तैयार माल में बदलकर अन्य दुरस्त स्थानों में भेजते हैं तथा बदलें ने उस क्षेत्र से सेवाएं प्राप्त करते हैं ये केन्द्र ही सेवा केन्द्र के रूप में जाने जाते हैं। प्रायः लोग सेवा केन्द्र शब्द का आशय कस्बे या नगर से ही लगाते हैं। लेकिन सेवा केन्द्र मात्र नगरीय केन्द्र नहीं होते बल्कि ग्रामीण बस्तियां भी जो अपने आसपास के क्षेत्रों को सेवाएं प्रदान करती हैं, सेवा केन्द्र कहलाती हैं।

वर्तमान अर्थव्यवस्था जो क्षेत्रीय या प्रदेशिक नियोजन पर आधारित है जिसमें सेवा केन्द्रों की महत्वपूर्ण भूमिका होती हैं। सेवा केन्द्रों के पदानुक्रम के आधार पर ही बस्ती का आकार वहां उपलब्ध सेवाएं तथा प्रभाव क्षेत्र इत्यादि ज्ञात किया जा सकता है। विभिन्न योजनाओं के दौरान जब किसी क्षेत्र में नवीन सुविधाएं उपलब्ध करानी हो तो उस क्षेत्र की सेवा केन्द्रों की ओर ध्यान दिया जाता है।

### सेवा केन्द्रों की कुछ परिभाषाएं इस तरह हैं :

**मार्क जफरसन (1931) के अनुसार :** केन्द्रीय स्थान स्वयं ही उत्पन्न नहीं हो जाते बल्कि ग्रामीण अंचल उनका अपने अंदर आवश्यक कार्यों को संपन्न करने के लिए प्रेरित करते हैं। केन्द्रीय स्थान विशिष्ट कार्यात्मक संयोजक स्थानों को उत्पन्न करते हैं जहां के विभिन्न वस्तुएं एवं सेवाएं विकसित होती हैं जिसमें उस केन्द्र के परिधि क्षेत्र के लोग लाभांशित होते हैं तथा वे ग्रामीण क्षेत्र से आने वाले वस्तुओं एवं सामग्रियों हेतु लाभदायक एवं व्यवस्थाएं विपणन केन्द्र प्रदान करते हैं।

**एस.सी.बंसल के अनुसार :** सेवा केन्द्र वह बस्तियां हैं जो छोटे गांवों से लेकर वृहद नगरो तक का आकार रखते हैं ये अपनी सुविधाजनक स्थिति के कारण अन्य बस्तियों के लिए केन्द्रीय सेवाएं प्रदान करते हैं।

**के.बी.सुंदरम के अनुसार :** सेवा केन्द्र ग्रामीण समुदाय के आकर्षण बिन्दु होते हैं ये केन्द्र विविध प्रकार के कार्य या सेवाये इस क्षेत्र को प्रदान करते हैं। जो इससे पारस्परिक निर्भरता का संबंध रखते हैं।

**एस.एन.टी.जायसवाल के अनुसार :** सेवा केन्द्र केन्द्रीय स्थानों के रूप में होते हैं। जो अपने समीपवर्ती क्षेत्र के लिए व्यापारिक व सामाजिक केन्द्र के रूप में काम करते हैं।

**ओमप्रकाश सिंह के शब्दों में :** सेवा केन्द्र केन्द्रीय स्थान होते हैं। जो स्थायी मानव प्रतिष्ठानों के रूप में परिभाषित किये जा सकते हैं। जहां पर माल सेवाओ तथा सामाजिक, आर्थिक आवश्यकताओ का विनिमय होता है। यह स्थानीय जनसंख्या के साथ – साथ केन्द्र के चारो ओर एक लगातार क्षेत्र के रूप में फैला होता है इसके अनुसार केन्द्रीय स्थान न केवल अपनी जनसंख्या बल्कि अपने प्रदेश के निवासियों के लिए अपनी सेवाये प्रदान करते हैं। इन बस्तियों में अन्य बस्तियों की अपेक्षा कार्यों की संख्या अधिक पाई जाती है। इसलिए इनको कार्यों के आधार पर पहचाना जा सकता है। इन कार्यों में बेसिक शिक्षा पुस्तकालय सुविधा, चिकित्सालय सुविधा, यातायात एवं संचार पशु चिकित्सा, संबंधित सुविधाएं सहकारी संस्था एवं पुलिस सेवा प्रमुख हैं। एक केन्द्र यदि घटक कार्यों में से कम से कम कोई भी चार कार्य रखता है तो उसे केन्द्रीय स्थान का नाम दिया जा सकता है।

क्षेत्रीय नियोजन एवं समन्वित विकास के लिए प्रस्तावित सेवाओ को उपयुक्त स्थिति का निर्धारण एक महत्वपूर्ण पक्ष है। यहां कि सामाजिक, आर्थिक स्थिति इतनी सुदृढ़ नहीं हो सकी है कि सभी प्रकार कि एवं सभी स्तर की सेवाओ एवं सुविधाओं संकेन्द्रण क्षेत्र के लिए सभी अधिवासों में सुनिश्चित किया जा सके। इस संदर्भ में विभिन्न पदानुक्रम वर्ग के सेवा केन्द्र भिन्न-भिन्न सेवाओं के लिए उपयुक्त होते हैं। इस तरह स्पष्ट है कि सेवा केन्द्र एकीकृत क्षेत्रीय विकास में नाभिक की भूमिका प्रदान करते हैं।

### केन्द्रीय स्थान सिद्धांत :

सेवा क्षेत्र की अवधारणा प्रथमतः 1826 में वानथ्यूनेन के विलभ प्रदेश की संकल्पना से मानी जाती है। बाद में यही अवैज्ञानिक संकल्पना, क्रिस्टायर, लॉश, बैरी एवं गैरीसन तथा गात्पिन के महत्वपूर्ण कार्यों के रूप में दुनिया के सामने आई। इसके बाद इस दिशा में अनेक विद्वानों और लेखकों ने केन्द्रीय स्थानों एवं उनके सेवा क्षेत्र के लिए प्रभाव क्षेत्र अमलैण्ड, पृष्ठ प्रदेश आदि शब्दावलियों का प्रयोग किया। वर्तमान अध्ययन में भी सेवा केन्द्र के लिए क्रिस्टालर महोदय के केन्द्र स्थल सिद्धांत को आधार मानकर किया गया है।

क्रिस्टालकर का केन्द्र स्थल सिद्धांत यह बतलाता है कि केन्द्रीय स्थानों का एक पदानुक्रम होता है। जर्मन अर्थशास्त्री वाल्टर क्रिस्टालर ने सर्वप्रथम 1935 तथा 1938 में अन्तर्राष्ट्रीय भूगोल कांग्रेस के अधिवेशन में केन्द्रीय स्थान सिद्धांत को एक शोधपत्र के रूप में प्रस्तुत किया था। जो पश्चिमी जर्मनी के नगरीय एवं ग्रामीण अधिवासों पर आधारित था। इस सिद्धांत के अनुसार सेवा प्रदान करने वाले प्रत्येक अधिवासों का प्रत्येक वर्ग अपने से निम्न क्रम के स्थानों द्वारा किये गये सभी सेवाओं को प्राप्त करता है। तथा उनके साथ-साथ उन्हें सभी सेवाओं का प्रदान करता है। जिसके आधार पर उसको निम्न क्रम के स्थानों में उच्च पद प्राप्त होता है। क्रिस्टालर के अनुसार किसी प्रदेश में सेवा केन्द्रों का विकास निम्न दशाओं में ही समान दूरी पर होगा।

1. पूरा क्षेत्र समतल हो अर्थात् कोई पहाड़ी नदी पठार आदि भौगोलिक विषमताएं न हो।
2. जनसंख्या का वितरण सभी भागों में समान हो।
3. सभी दिशाओं में यातायात सुविधा एवं व्यय समान हो।
4. सभी ग्रामीण इकाइयां बराबर सेवाओं की सुविधा रखती हो।

क्रिस्टालर के पदानुक्रम इस विचारधारा को 'क' मुख्य पदानुक्रम सिद्धांत के नाम से जाना जाता है।

### सेवाओं एवं सेवा केन्द्रों का निर्धारण तथा पदानुक्रम :

सामान्यतः लोग सेवा केन्द्र का आशय कस्बा या नगर क्षेत्र से ही लगाते हैं किन्तु वास्तव में ग्रामीण बस्तियों में भी जो अपने चमूदिक क्षेत्र के सेवायें प्रदान करती हैं। इनकी सेवा केन्द्रों के रूप में महत्वपूर्ण भूमिका होती है। एवं बस्तियों को उनके आकार तथा उपलब्ध सेवाओं के आधार पर विभिन्न वर्गों में विभाजित किया जाता है।

जिले के सेवा केन्द्रों का निर्धारण कार्य और उनके पारस्परिक संबंध तथा महत्व के आधार पर किया गया है ग्रामीण अधिवास केन्द्र अपने समीपवर्ती गांवों की सामाजिक आर्थिक आवश्यकताओं की आपूर्ति हेतु कुछ निश्चित कार्य संपन्न करते हैं। जिले के अंतर्गत विभिन्न स्तर के कार्यों के वितरण में पर्याप्त अंतर दृष्टि गोचर होता है अतः विभिन्न कार्यों हेतु समान अंक निर्धारित नहीं किया जा सकता है।

### सेवा केंद्रों बस्तियों का पदानुक्रम :

पदानुक्रम का आकार बस्तियों को उनके आकार उनके द्वारा किए जाने वाले कार्यों तथा उपलब्ध सेवाओं के आधार पर विभिन्न वर्गों में विभाजित किया जाता है। यदि किसी क्षेत्र में कोई नई सेवा उपलब्ध करानी हो तो वह किस बस्ती में हो इसका निर्धारण पदानुक्रम के आधार पर निम्नलिखित पांच वर्गों के रूप में किया जा सकता है :

1. विकास ध्रुव (Growth pole)
2. विकास केन्द्र (Growth Center)
3. विकास बिन्दु (Growth point)
4. सेवा केन्द्र (Service Centre)
5. केन्द्रीय गांव (Central Village)

इस अध्ययन में जिले के 145 बस्तियों को पदानुक्रम निर्धारित किया गया है केन्द्रीयता निर्धारण के लिए कार्यात्मक सूचकांक की विधि का अपनाया गया है, इस विधि में एक बस्ती विशेष में उपलब्ध सभी सेवाओं के कार्यात्मक भार तथा तुलनात्मक भार के योग से प्राप्त मान को उस बस्ती का कार्यात्मक सूचकांक कहा जाता है।

1. **पदानुक्रमीय वर्ग (विकास बिन्दु) :** ये ऐसे केन्द्र हैं, जो सेवा केन्द्र तथा केन्द्रीय गांवों द्वारा उत्पादित वस्तुओं के उपभोक्ता होता है तथा वहाँ द्वितीयक और तृतीयक कार्यों की प्रधानता होती है। इन केन्द्रों की जनसंख्या 10,000 से 25,000 तक मानी गयी है। यहाँ जशपुर नगर जो वर्तमान में जिला मुख्यालय तथा पुराना तहसील मुख्यालय हैं यहाँ द्वितीयक कार्यों एवं मध्यम श्रेणी की सेवाओं की बहुलता है को शामिल किया गया है। जशपुर नगर की जनसंख्या 14788 (जनगणना 1991) है। विकास बिन्दु के रूप में क्षेत्र की सेवा कर रहा है विकासखंड मुख्यालयों द्वारा केन्द्रीय गांवों को ही कार्य के रूप में शामिल किया गया है।

2. **पदानुक्रमीय वर्ग (सेवा केन्द्र) :** विकास कार्यों में इनकी महत्वपूर्ण भूमिका होती है चतुर्दिक ग्रामीण केन्द्रों को सेवा प्रदान करने वाली इन सेवा केन्द्रों की जनसंख्या 5 हजार से 10,000 मानी गया है। जिले में 500 से अधिक कार्यात्मक सूचकांक वाले 35 गांवों (कस्बों) को सेवा केन्द्र माना गया है। सेवा केन्द्र अपने चतुर्दिक क्षेत्रों की वास्तविक आवश्यकताओं एवं अर्न्तनिहित वस्तुगत आवश्यकताओं की पूर्ति करते हैं।
3. **पदानुक्रमीय वर्ग (केन्द्रीय गांव) :** केन्द्रीय गांवों को सबसे छोटे स्तर के केन्द्रीय स्थान के रूप में माना गया है यहाँ लगभग 6 हजार जनसंख्या पर एक केन्द्र स्थल गांव मिलता है जिले में 500 से कम कार्यात्मक सूचकांक वाले 109 केन्द्रीय गांवों को इस श्रेणी में रखा गया है।

### जिला जशपुर : बस्तियों का पदानुक्रम

पदानुक्रमीय वर्ग	कार्यात्मक सूचकांक	बस्तियों की संख्या
विकास बिन्दु	जशपुर नगर	1
सेवा केन्द्र	600 से अधिक	35
केन्द्रीय गांव	600 से कम	109

इस तरह पदानुक्रम के अनुसार सेवा केन्द्रों का क्षेत्रीय प्रतिरूप उभरता है पदानुक्रम के अनुसार और अधिक उच्च सेवा केन्द्र जिसमें सेवाओं की अधिक संख्या और विधिवत अधिक है कुछ सघन आबाद क्षेत्रों में अधिक देखने को मिलता है।

### अधिवासों का स्थानिक वितरण एवं घनत्व :

क्षेत्रीय नियोजन के संदर्भ में खासकर उपयोगी संरचना उपलब्ध कराने में अधिवासों के वितरण का अध्ययन आवश्यक होता है। जशपुर जिला जैसे विशमता पूर्ण प्राकृतिक भू-दृश्य में मानव द्वारा आर्थिक एवं सामाजिक क्रियाओं की दीर्घकालीन प्रक्रिया के फलस्वरूप अधिवासों के स्थानिक वितरण प्रतिरूप में विविधता दृष्टिगोचर होती है। सामान्य रूप यह माना जाता है कि छोटे-छोटे अधिवास पास-पास स्थित होते हैं। और बड़े अधिवासों के बीच अपेक्षाकृत अधिक दूरी पाई जाती है। मैदानी भागों में जहां समतल भूमि सिंचाई एवं उपजाऊ भूमि तथा परिवहन की पर्याप्त सुविधाओं के कारण जनसंख्या तुलनात्मक रूप से अधिक तथा अधिवासों की संख्या भी अधिक पाई जाती है। इसके विपरीत ढालयुक्त तथा अनउपजाऊ मिट्टी वाले दुर्गम क्षेत्रों में जनसंख्या घनत्व एवं अधिवासों की संख्या भी कम पाई जाती है। जशपुर जिले के ग्रामीण अधिवासों के वितरण एवं पारस्परिक दूरी के विश्लेषण में बहुप्रचालित "निकटतम" बिन्दु विश्लेषण विधि का प्रयोग पूरे जिले के ग्रामीण अधिवासों के वितरण प्रतिरूप के अध्ययन में किया गया है।

जशपुर जिले में 90 प्रतिशत गांव 51 से 300 व्यक्ति प्रति वर्ग कि.मी. जनसंख्या घनत्व आकार वर्ग के अर्न्तगत है जिले के भौतिक स्वरूप में असमानता के कारण है। पहाड़ी पठारी क्षेत्रों में अपेक्षाकृत छोटे आकार के गांव ज्यादा है जबकि कुछ मैदानी भागों में कृषिगत सुविधाओं के अतिरिक्त, आवागमन के साधन तथा व्यवसायिक दृष्टि से बाजार का सुविधा के कारण जनसंख्या का अपेक्षाकृत अधिक बसाव देखा जाता है।

इसमें दो मत नहीं है कि छत्तीसगढ़ के इस क्षेत्र के विकास की गाथा सिर्फ कृषि के विकास से ही लिखी जायेगी। यहाँ कृषि विकास के लिए जलवायु मिट्टी की अनुकूलता के साथ फसलों की विस्तृत श्रृंखला है लोग मेहनती भी हैं, आवश्यकता है नई सोच, नये विचार व क्षेत्र में कृषि को ध्यान में रखकर अधोसंरचना के विकास की। यहाँ खरीफ धान की खेती के 20-25 प्रतिशत क्षेत्र धान की खेती के लिए अनुपयुक्त है जिसमें वैकल्पिक रूप से विभिन्न दलहनी, तिलहनी, व्यवसायिक मसाले, औषधियां, फलदार वृक्ष या उद्यानिकी कृषि की जा सकती है। यहाँ की कृषि तीन फसल मौसमी खरीफ (मध्य-जून से मध्य नवंबर) रबी उन्हारी (मध्य नवंबर से मध्य मार्च) जायद (मध्य मार्च से मध्य जून) में विभाजित किया जाता है। यहाँ फसल प्रतिरूप बहुत सीमा तक मानसून द्वारा नियंत्रित होता है। फसल प्रतिरूप में 72.97 प्रतिशत अनाज, 12.88 प्रतिशत दालें, 12.05 प्रतिशत तिलहन फसले तथा शेष गन्ना, साग सब्जी, मसाले इत्यादि की कृषि की जा सकती है। अन्य खाद्य फसलों में उडद 6.00 प्रतिशत फसल

क्षेत्र में उत्पन्न की जाती है। भौतिक परिस्थितियों के कारण धान क्षेत्र के वितरण तथा कृषि प्रवृत्ति के भिन्नता देखने को मिलती है।

अधिक पैदावार तथा लाभ प्राप्त करने के लिए ज्वार के साथ लोबिया, मूंग उड़द, सोयाबीन, और मूंगफली जैसे दलहनी-तिलहनी फसलों की मिश्रित कृषि करने की सलाह दी जा सकती है। यहाँ के उपलब्ध जानकारियों से स्पष्ट होता है कि इस क्षेत्र में आयोजनाओं के प्रारम्भ होने तक सिंचाई सुविधाओं के विकास पर कोई विशेष ध्यान नहीं दिया गया था। जशपुर स्टेट के पठारी तथा पहाड़ी क्षेत्रों में अवनमित भूमि पर बने नालों से ही सिंचाई की जाती स्थायी स्वरूप के कुएँ बहुत कम थे। जिले में कुछ सिंचित क्षेत्र 60.35 प्रतिशत नहरों द्वारा 28.99 प्रतिशत कुओं से 1.33 प्रतिशत तालाबों से सिंचित होता है। नहरों से सिंचाई में कुनकुरी विकासखण्ड का प्रथम स्थान (90.06 प्रतिशत) है जबकि मनोय में सबसे कम 27.98 प्रतिशत है। यहाँ नहरों के द्वारा सिंचाई रक्षात्मक प्रकार की है वर्षा कम होने पर धान की खरीफ फसल का बचाने में ही बांधों के पानी का ज्यादातर उपयोग हो जाता है।

जशपुर जिला जनजातीय बाहुल्य क्षेत्र है। यहाँ के जनजातियों के वन एवं प्राकृतिक उत्पादन इनके भोजन, स्वास्थ्य-सुरक्षा एवं अर्थव्यवस्था की दूरी है, आज बहुत सी जनजातियों/वनवासियों ने धीरे-धीरे कृषि तो शुरू कर दी है। लेकिन अभी भी बहुत से भीतरी क्षेत्रों में रहने वाले जनजातीय लोगों का मुख्य धंधा कृषि न होकर प्राकृतिक वनोत्पाद एकत्र करना ही है और यही वनवासी अर्थव्यवस्था की अंतिम पहचान है।

क्षेत्र में बढ़ती हुई जनसंख्या की जरूरतों की पूर्ति का दबाव तेजी से वन संपदा पर पड़ा है। इससे वनों का क्षेत्रफल कम होता जा रहा है। क्योंकि वनों के विकास की दर एवं दोहन में काफी अंतर है। परिणामस्वरूप वन आधारित आवश्यकताओं की पूर्ति करना चुनौती बनती जा रही है। इसलिए यहाँ के वनों का नियोजित विकास एवं दोहन इस प्रकार किया जाना चाहिए कि वनों से संबंधित आवश्यकताओं की पूर्ति में निरंतरता बनी रहें तथा वर्तमान वन सुरक्षित रहने के साथ-साथ उत्पादन शीलता भी बनी रहें। इस जनजातीय बहुल कृषि एवं वन प्रधान क्षेत्र में एकीकृत प्रादेशिक विकास योजना हेतु कृषि के बाद उद्योग को ही अधिक महत्वपूर्ण माना जाना चाहिए। यहाँ लघु एवं ग्रामीण औद्योगिकरण पर विशेष ध्यान दिया जाना अत्यंत आवश्यक है। विशेषकर कच्चे माल एवं श्रम का उपयोग करके तथा रोजगार उपलब्ध कराकर समन्वित औद्योगिक विकास से क्षेत्रीय असंतुलन को समाप्त किया जा सकता है।

विभिन्न जनगणनाओं के तुलनात्मक अध्ययन से यह स्पष्ट होता है कि इस जिले की औद्योगिक विकास की गतिविधि आंडबर रहित सीधे-सीधे और आत्म निर्भर ग्रामीण लोगों की बुनियादी सुविधाएं और आवश्यकताओं की पूर्ति करने तक ही सीमित रही है। अब भी इस अंचल के गांवों के विशाल क्षेत्रों में व्यवसायिक या औद्योगिक क्रम में बहुत बड़े परिवर्तन नहीं हुए हैं। फिर भी शनैः-शनैः कृषि में परिवर्तन हो रहा है। लेकिन इस जिले को अभी औद्योगिक दृष्टि से पिछड़ा क्षेत्र माना जाता है।

### यहाँ कृषि आधारित उद्योग के तीन वर्ग :

(1) खाद्य उद्योग (2) वस्त्र उद्योग (3) अन्य उद्योग/खाद्य उद्योग में राईस मिल, तेलधानी, पोहा-मुरमुरा, आटा चक्की उद्योग प्रमुख हैं। वस्त्र उद्योग के अर्न्तगत कुटीर उद्योग के रूप में हाथ करघा व्यवस्था प्रचालित है। अन्य उद्योग में बिस्कुट उद्योग आईस केण्डी इत्यादि हैं।

वन आधारित उद्योगों में आरा मिल (18) फर्नीचर उद्योग (24) बीड़ी उद्योग (2) लाख चापड़ा उद्योग इत्यादि ग्रामीण एवं लघु उद्योग वृहद उद्योगों की अपेक्षा 8 गुना अधिक रोजगार उत्पन्न करते हैं। इस दिशा में कुछ प्रमुख सुझाव महत्वपूर्ण हो सकते हैं। जैसे समन्वित ग्रामीण विकास कार्यक्रम के अर्न्तगत वित्तीय सहायता, क्षेत्रीय नवयुवकों को उचित मार्गदर्शन सहकार समितियों के माध्यम से विपणन सुविधा कच्चे मालों की नियमित आपूर्ति क्षेत्रीय शिल्पकारों तथा कारीगरों में आत्म विश्वास की भावना पैदा करना इत्यादि।

जशपुर जिले का 50 प्रतिशत से अधिक भाग गंगा और ब्राम्हणी प्रवाह प्रणाली के अर्न्तगत आते हैं जिसमें ईब और कन्हार के अलावा मैनी लावा शंख इत्यादि प्रमुख नदियां हैं। ईब जो महानदी की महत्वपूर्ण सहायक नदी है। जशपुर जिले के अधिकांश भाग में बहती है। इसकी प्रमुख सहायक डोरकी नाला मैनी और खोरंग नदियां हैं जो

लोकाशा के आसपास के क्षेत्र के दाहिने तट पर आकर मिलती है। लावा जो यहां कि दूसरी प्रमुख नदी है। कन्हार नदी सोनक्यारी के उत्तर में 1015 मीटर ऊंची बखोना चोटी से निकलती है तथा खुडिया कटक की उत्तरी ढाल पर बहती है और गंगा में मिल जाती है।

जशपुर जिले का देश के मध्यपूर्व में स्थित होने के कारण यहां कि जलवायु उष्णआर्द्र मानसूनी प्रकार की है यह देश और प्रदेश के अनुरूप ही तीन ऋतु शीत (मध्य अक्टूबर से फरवरी) ग्रीष्म (मार्च से मध्य जून) और वर्षा ऋतु (मध्य जून से मध्य अक्टूबर) होती है यहां का ग्रीष्मकालीन औसत तापमान 37 डिग्री सेन्टीग्रेट तथा शीतकालीन औसत तापमान 10 डिग्री सेन्टीग्रेट है। सम्पूर्ण जिले में दिसंबर शीतल माह है तापमान (20.9 डिग्री सेन्टीग्रेट) है। जिले के औसत वार्षिक वर्षा 161.97 सेन्टीमीटर है। जिसका विवरण यहां असमान है उत्तरी पहाडी पठारी भाग में 172.66 सेन्टीग्रेट से दक्षिणी भाग में औसत वार्षिक वर्षा 154.48 सेन्टीमीटर है। जिले में ग्रीष्म ऋतु के अंतर्गत जून माह में न्यूनतम वायुदाब 974 मिलीबार तथा शीत ऋतु में दिसंबर में अधिकतम वायुदाब 990 मिलीबार होता है यहां अप्रैल व मई महीने में तीव्र लु चलती है। शीत ऋतु में यहां हवा काफी शुष्क होती है।

इस जिले में रेल और वायु परिवहन की कोई सुविधा नहीं है तथा सडक परिवहन भी बहुत अच्छी दशा में नहीं है एवं उसका वितरण भी सभी भागों में समान नहीं है जिले के दो विकास खंड मनोरा व फरसाबहार में पक्की सडके को ठीक से व्यवस्था नहीं है जशपुर कुनकुरी तथा पथल गांव विकाखंड में सडक परिवहन विकास के साथ साथ आर्थिक विकास का स्तर भी उच्च है यहाँ संचार सुविधाओं के विकास की गति अत्यंत धीमी रही है जो इस क्षेत्र के पिछडेपन को इंगित करती है।

वर्तमान अर्थव्यवस्था जो क्षेत्रीय या प्रादेशिक नियोजन पर आधारित है जिसमें सेवा केन्द्रों कि महत्वपूर्ण भूमिका होती है। सेवा केन्द्रों के पदानुक्रम के आधार पर ही किसी बस्ती का आकार एवं उपलब्ध सेवाएं तथा प्रभाव क्षेत्र इत्यादि ज्ञात किया जा सकता है विभिन्न योजनाओं के दौरान जब किसी क्षेत्र में नवीन सुविधाएं उपलब्ध करानी हो तों उस क्षेत्र कि सेवा केन्द्रों पर ध्यान दिया जाता है।

### निष्कर्ष :

यहां कि सामाजिक आर्थिक स्थिति इतनी सुदृढ नहीं हो सकी कि सभी स्तर की सेवाओं एवं सुविधाओं संकेन्द्रण क्षेत्र के सभी अधिवासों में सुनिश्चित किया जा सके। यहां के जनजातियों के लिए वन एवं उनके प्राकृतिक उत्पादन इनके भोजन स्वास्थ्य-सुरक्षा एवं अर्थव्यवस्था की धूरी है। उद्यान कृषि यहां समन्वित ग्रामीण विकास हेतु प्रत्यक्ष एवं परोक्ष दोनों रूपों में महत्वपूर्ण है यह बेरोजगारी कुपोषण, अशिक्षा, स्वास्थ्य, इत्यादि संबंधी समस्याओं का समाधान कर यहां की गरीबी में कुछ कमी किया जा रहा है। आज बहुत सी जनजातियों/वनवासियों ने धीरे-धीरे कृषि तो शुरू कर दी है, लेकिन अभी भी बहुत से भीतरी क्षेत्रों में रहने वाले जनजातीय लोगो का मुख्य धंधा कृषि न होकर प्राकृतिक वनोत्पाद एकत्र करना ही है, और यही वनवासी अर्थव्यवस्था की अंतिम पहचान है। क्षेत्र की वर्तमान कृषि दशाओं के अध्ययन से यह स्पष्ट होता है कि यहाँ की जनसंख्या का भोजन संग्रह काफी असंतुलित है। परिणामतः अधिनिकी का विकास भी अत्यंत आवश्यक। इसके लिए कृषको की सीधी भागीदारी द्वारा परोक्षरूप में वनो की निस्तारित वन भूमि पर खेतों पर समुदायिक भूमि पर बंजर भूमि पर कृषि विकसित किया जा सकता है।

### संदर्भ सूची :

1. गौरीशंकर (1989) : गाँव और नगरों के बीच विकास से बढ़ती दूरी एवं संतुलित विकास की दिशा, भूविज्ञान, अंक 4, भाग 2।
2. गुप्तड़ढा, एच.एस. (1992) : प्रादेशिक नियोजन की अवधारणा, रीडिंग मटेरियल, II रिफ्रेशर कोर्स भूगोल, डॉ. एच. एस. गौर विश्वविद्यालय सागर (म.प्र.)।
3. छठवीं एवं सातवीं पंचवर्षीय योजना, भारत सरकार, योजना आयोग, 1985-1990।
4. Singh, R.B. (1982) : Integrated Surveyes for Rural Development and Planning, National Geographer, Vol.17. No.1.

\*\*\*\*\*